

# “ సంఘం ”

శ్రీ సోమంచి రామం

“నువ్వీరోజు మొదలుకొని పూజలు పునస్కారాలు మానెయ్యాలి! శాంతా!” అంటూ ఆఫీసునుంచి వచ్చి యింట్లోకి ప్రవేశించాడు విశ్వం.

“ఏమండీ? ఏం వచ్చిందిప్పడు? నేను పూజలు చేస్తే మీకేం అడ్డంవచ్చింది?” అంటూ అమాయకంగా అర్థం కాని స్వరంతో అనుమానంగా అడిగింది ఆతని అర్ధాంగి శాంత!

“నాకేం అడ్డం వచ్చిందో నీకెలా తెలుస్తుంది? పోనీ చెప్తామన్నా, ఊరంతా చెప్పుకునేది నీకు తెలియటంలేదు కానీ నేను చెప్పేది తెలుస్తుందా?.....శాంతా!..... ఇలా చూడు! పలానా ఆఫీసరుగారి భార్య ఈరోజుల్లో యింకా పతివ్రతలా పూజలుచేస్తూ కూర్చుండం చే ఎవరికేనా అవమానంకాదూ!....” అంటూ తనకు జరుగుతున్న అవమానానికి ఆమెయే కారణం అన్నట్లు నిర్ధారణగా చెప్పాడు విశ్వం.

“అంటే పూజలు చేయడమేగా నేచేసినతప్ప..” అంటూ కంట తడిప్రారంభించింది అబల!

“అంతేకాదు! పూర్వకాలపు శ్రీలవలె పురాణాలకు హరికధలకు వెళ్ళకూడదు. నవీనకాలపు యుపతీవలె మీటింగులకు సభలకు రావాలి! వచ్చి లెక్కర్లుయివ్వాలి....” అంటూ ఆ అమాయకురాలికి యేదో క్రొత్త మందు నూరి పోస్తున్నాడు విశ్వం!

“బాగానే ఉంది మీరు చెప్పేది! భక్తిమార్గం వదిలి బజారులో మీటింగులకు సభలకు రావాలంటారా?” అంటూ తిరిగి ప్రశ్నించింది పాపం శాంత!

ఆ అమాయకురాలి హృదయంలో ననాతనధర్మాలు, పతివ్రతాలక్షణాలు కరడుగట్టిపోయి కదలకుండాఉన్నాయి. భారత భాగవత రామాయణాది మహాపురాణ కావ్యాలు ఆమె సన్నిహిత స్నేహితులు, భగవదీత ఆమెకు కంఠోపారము. అలాటి పతివ్రతా శ్రీనిచూచి యీలోకం, యీ కల్పితసంఘం, యీకాలంలో ఓర్వలేకపోయింది! చూచి అవహేళన చేయసాగింది, చట్టి ఆచారం తప్ప మరే

విధమైన సంస్కారంకాని ఆమె దగ్గరలేవని సంఘం దుమ్మెత్తిపోసింది. ఆ పలుకులన్నీ విశ్వానికి ములుకుల్లా గుచ్చుకున్నట్లయి సంఘాన్ని చేనే దేమీలేక అర్ధాంగిపై తన అహంకారాన్నంతా చూపించసాగాడు. తత్ఫలితమయీ సంభాషణ—

“రావాలంటారా!....” అంటూ యింకా మెలిగ అడుగుతున్నావా?....బాగానే ఉంది! మొన్నను జరిగిన మీటింగుకు అందరు తమ మినెన్లతో వస్తే నువ్వు రాకపోయేసరికి నాకు నలుగురిలో తలవంపులయింది. నిన్నుమట్టుకు నిన్ను; సినిమాకు రాకపోయేసరికి నలుగురు నానామాటలు అన్నారు. తెలిసిందా! అందుకని యిక యివ్వకనుంచి యీ పూజలు పునస్కారాలు మానెయ్యి! సాయంకాలము నేను ఆఫీసునుంచి యింటికి రావడంతోనే నాకు కాస్త కాఫీయిచ్చి నువ్వు ముస్తాబవాలి! ఆపుడు ఇద్దరంకలిసి అలా జాలిగా పార్కుకుపోదాం! అంతే కానీ!....ఎప్పుడూ యింట్లో కూర్చుని గీతాసారాయణాలు, పతివ్రతలకథలు చదవడం మానెయ్యాలి!—దినిపత్రికలూ, వారపత్రికలూ చదవాలి!—కనీసం చదువుతూన్నట్లయినా పట్టుకోవాలి! తెల్పిందా!” అంటూ ఆమె చేయవలసిన కార్యక్రమాన్నంతా సూక్ష్మంగా చెప్పేకాడు విశ్వం.

శాంత కిదంతా అయోమయంగా ఉంది. ఏమీ అర్థం కావడంలేదు. అయినా భర్తమాటకెదురు చెప్పడంయిష్టం లేక కిమ్మనక ఊరుకొన్నది.

“సరే! యీ గొడవకేం గాని ముందులేచి కాళ్ళు కడుక్కోండి!” అంటూ నీళ్ళు అందించింది.

“విశ్వం! ఇంకా బయలుదేరరా!” అంటూ ఆతని మిత్రుడు శివం యింతలోనే అక్కడికి హాజరయ్యాడు.

“అరె! మర్చిపోయారా!— అయినా యెంతనేవు! బయలుదేరుతా!— శాంతా! అలా లోపలికి వెళ్ళిపోతా వేం!— అరె! అదేం భయం! ఆతనూ మనలాటి మనిషే!—” అంటూ లోపలికి వెళ్ళబోతున్న శాంతను వెనక్కు పిలిచాడు విశ్వం!

“మనిషికాకపోతే మీ ఆవిడకు భయమేమిట్రా ! విశ్వం!” అంటూ ఓ రిమార్కు పారేశాడు శివం!— అతను యీ సంఘంలో ఒక వ్యక్తే!—

“అదికాదురా! మా ఆవిడ వర్తి.... ఏమనిచెప్పనురా ! ఇవాళ నువ్వకనక సరిపోయింది! రేపు యే ఆఫీసరువచ్చినా యింతేనా!— నల్లరిలోను నన్నల్లరి పెట్టడానికి కాకపోతే యేమిటీ సిగ్గుచెప్పు! కాస్త నల్లరి తోను సోషల్ గా ఉండొద్దు!”— అంటూ తన బాధను మిత్రుడు శివానికి వెలిబుచ్చాడు విశ్వం!

మిత్రుని బాధను అర్థం చేసికొన్న శివం ఎలాగైనా శాంతకు కొంచెం ధైర్యం చెప్పి ఆమెలో కొంత నాగరిక తన తీసికొని రావాలని తలచాడు. విశ్వానికి ధైర్యం చెప్పాడు. భర్త ఆజ్ఞవై శాంత అక్కడకువచ్చినిలబడింది.

“భయపడకండమ్మా! నలుగురితోను కలిసిమెలిసి మెలగడం నేర్చుకోవాలి! మనదేశంలో యెంత మంది స్త్రీలు రాజకీయ రంగంలో పాల్గొంటున్నారో తెలుసా!— వీరంతాదేశానికి మణిపూసల్లాంటివారు అలాగేమీరుకూడ! మీరేకాదు ప్రతిభారత స్త్రీ - తయారుకావాలి! అందుకని మీరు ప్రతి మీటింగుకు హాజరయి అక్కడ జరిగే విషయాలన్ని ఆకళింపు చేసికోవాలి! ఆ తర్వాత మీటింగులలో ఉపన్యాసాలియాలి! స్త్రీల హక్కులకోసం పోరాడాలి! అప్పుడే మీ పేరు నల్లరూ చెప్పుకుంటారు. మీకు ఊరూరనన్నాలు, స్వాగతాలు, ఆహ్వానాలు నమర్చిస్తారు. భలానావారి భార్య అని మావాడికి పేరొస్తుంది. అవుడు మీరు రాజకీయనాయకులలో జీమ అవచ్చును. పదవులు సంపాదించవచ్చును. ఆందుకోసం యివాళనుంచి నలుగురితోను సోషల్ గా అంటే కలిసిమెలిసి మెలగడం నేర్చుకోవాలి!”— అని ఓ లెక్క రిచ్చి బ్రైమ్ కేసి చూసికొని. “ఆరె! యీగొడవలో బ్రైమ్ మర్చిపోయానే! సినిమాకు బ్రైము అయిపోతోంది! లేవండి!” అన్నాడు శివం!

“ఆ! అవునవును! మళ్ళీవచ్చి ఖోంచేద్దారే!” అంటూ విశ్వం భార్యనుకూడ సినిమాకు లేవతీశాడు. భర్త బలవంతంమీద శాంత యిష్టంలేకపోయినా ఆహూట సినిమాకు వెళ్ళింది—

విశ్వం ఓ చిన్న ఆఫీసరు. శాంత అమాయకురాలైన వల్లెటారి యిల్లాలు. అతని భార్య. పతివ్రత. విశ్వం

కొంచెంగా నాజూకై నవనాగరికత అనుకునే ప్రపంచంలో పెనుగులాడుతున్న ఆఫీసరవడంచేత నాగరికత అనుకునే యీసంఘానికి జడిసి తనభార్యనుకూడ తనతో సోషల్ గా మీటింగులకు, సినిమాలకు రావలసిందని బలవంతంచేసి బిప్పిస్తాడు. అందులకు మిత్రుడు శివం తోడ్పడుతాడు. తత్ఫలితంగా శాంత యిష్టంలేకపోయినా కష్టంమీద నాగరిక ప్రపంచంలో ఆడుగుపెడుతూ తొలిసారి భర్త తోను, అతని మిత్రుడు శివంతోను కలిసి సినిమాకు వెడుతుంది.

కొద్దిరోజుల తర్వాత ఒకనాడు శాంత భర్త చదవమని యిచ్చినపత్రికను తిరగేస్తూంటుంది. అర్థం కాకపోయినా భర్తకు జడిసి అటాయిటూ నాలుసార్లు తిరగేస్తూంటుంది. విశ్వం ఆఫీసుకు వెళ్ళిపోతాడు. ఇంతలో “విశ్వం!”— అంటూ శివం లోపలికొస్తాడు -

శాంత సిగ్గుతోలేచి లోనికిపోజోతూ - “ఆయన లేరండీ!” అని సమాధానం యిచ్చింది! శివం ఆ సమాధానాన్ని అందుకొని కొంచెం మంచినీళ్ళిమ్మంటాడు. శాంత అలాగే యిస్తుంది! శాంత కొంచెం భయపడు తున్నట్లు గ్రహించిన శివం— “మరేం భయపడకండమ్మా అలా కూర్చోండి! నేను మీకు సోదరుని వంటి వాడిని!— ఏమిటా చదివేది?— గుడ్ అలాగుండాలి! ఆలాంటి పుస్తకాలన్నీ చదవాలి!— ఇదిగో! చూశారా! ఈ ఊళ్ళో నాకున్నపలుకుబడి కొద్దీ మిమ్మల్ని యీ ఊరు మహిళామండలికి కేక్రటరీగ నియమింపచేశాను. మొన్న ఆమండలి సభ్యులంతా నాదగరకువచ్చి కేక్రటరీని నియమించమంటే నేనే మీపేరుచెప్పి మిమ్మల్ని కేక్రటరీగ నియమింపచేశాను. అందుకని యికనుంచిమీరు వారందరి మాటలు విని మీయిష్టంవచ్చిన సలహా వారందరికి కష్టం కలగకుండ చెప్పాలి. దానికి లోకజ్ఞానం కావాలి! తెల్పిం దామ్మా!”— అంటూ తనువచ్చిన పనిచెప్పాడు శివం. చెప్పినదంతా పొల్లుపోకుండా విన్నదిగాని అందులో ఒక్కముక్క మాత్రం అర్థం గాలేదు. తనకున్న సందేహాలన్ని తీర్చుకుందామను కుంటుండగానే శివం మళ్ళీ యిలా ప్రారంభించాడు.

“లోకజ్ఞానార్థం యిలాంటి పుస్తకాలు చదవండి! మహిళా మండలివారి తరపున మహిళల కోర్కెలు తీర్చండి! వారి ఆదర్శాలను పాటించండి! వారి కష్ట

నుఖాలను కనిపెట్టండి; ఆప్పుడు మీమాటంటే వారికి గాఢమైన విశ్వాసం కలుగుతుంది. ఆమండలివారి ఆదర్శాలు - ఆశయాలు - యివి - మహిళలకుగూడ మగవారితో సమానహక్కులు కావాలి; ఆడవారిలో అందరికీ ఓటింగు హక్కు పూర్తిగా ఉండాలి; ఇలాంటి వెన్నో ఉంటాయి. వీటినిన్నిటిని ప్రభుత్వానికి తెలియ పర్చి వారి కోర్కెలు తీర్చాలి!" అన్నాడు శివం.

"అది నావల్ల కాదేమోనండి!" అంటూ సగం సందేహంతోను, సగం భయంతోను అంది శాంత !

"ఎందుకు కాదమ్మా ! మానవుల కసాద్యమైనదంటూ లేదు. వాళ్ళంతా మీకు సహాయంగా ఉంటారు. మీకేం అవసరమయినవారు మీకు తోడుగఉంటారు. వారి కోర్కెల్ని తీర్చారంటే మిమ్మల్ని వాళ్ళ నాయకురాలిగా ఎన్నుకొని ఎలక్షన్సులోనెగ్గిస్తారు. తెల్పిందా ! మీరు యీ పదవిని జాగ్రత్తగా నిర్వహించి నాపరువు నిలబెట్టండి ! విశ్వంతో నేనువచ్చి వెళ్ళానని చెప్పండి!" అంటూ శైలవుతీసికొన్నాడు శివం.

అమ్మయ్య, అనుకుంది శాంత ! శివం చెప్పినదాంట్లో కొంతకాకపోయినా కొంతయినా అర్థమయింది ! కాని ఆ సంభాషణ అంతకూ ముఖ్యంగా అర్థమవనిమాట ఒక్కటే ఉన్నది - శైక్రటరీ!- అంటే యేమిటో అర్థం గాక సతమతమవుతోంది శాంత!- అలాగే ఆలోచిస్తూ ఓ చిన్నకుసుకు తీసింది !

గడియారం రెండుకొట్టింది. మెలకువ వచ్చింది : కాఫీకోసం ఆఫీసునుంచి భర్తవచ్చే తైమయిందని గబగబ కాఫీ ప్రయత్నం ప్రారంభించింది శాంత ! కాని దృష్టి, ఆలోచన, మనస్సు అన్నీ అన్యధాపరుగులెత్తుతున్నాయి.- అర్థంకాని ఆమాటే శాంత చెవుల్లో పడేపడే గింగురు మంటోంది.- శైక్రటరీ అంటే యేమిటో - ఇలా ఆలోచిస్తూ అలా ఆలోచిస్తూనే పైకిఅనేసింది !- అప్పుడే గుమ్మంలో అడుగుపెట్టిన పిళ్ళానికి యీమాటలు చక్కగా వినిపించాయి. గబగబ లోపలికెళ్ళాడు. సంగతేమని సరసంతో ప్రశ్నించాడు. శాంత జరిగినదంతా చెప్పింది. ఆతని ఆనందానికి అంతులేకపోయింది.

"నిజంగా నాకంత అదృష్టమా ! శాంతా !"- అంటూ ఉప్పొంగిపోయాడు విశ్వం !

"ఏం అంత ఉప్పొంగిపోతున్నారు ఊర్కొండి ! ఎవరన్నాచూస్తే అప్రదిష్టకూడాను; అంది శాంత !

"అదికాదు శాంతా ! ఇక నీపేరు నాలుదిశలా మారు మ్రోగుతుంది ! నీకు ఊరూరా నన్మానాలు జరుగుతాయి!.... నువ్వు శైక్రటరీవయ్యావుకదూ ! జాగ్రత ! చాల మెలకువతో ప్రవర్తించాలి ! సంఘానికి యెంతసేవచేస్తే అంత గౌరవం పలుకుబడివస్తుంది!" అంటూ ఆనందంతో పొంగిపోతూ తన సందేశా న్నందించాడు విశ్వం. శాంత ఆతనికి కొంచెం కాఫీకాచి యిచ్చి ఆఫీసుకు పంపించింది.

ఈప్రకారం క్రమేపి శాంతలోని సిగ్గు భయం కొంచెం కొంచెం తొలగిపోయాయి ! భర్త, మిత్రుల సహాయంతో మహిళా మండలి శైక్రటరీ పదవిని అతివాకచక్యంతో నిర్వహిస్తోంది ! మహిళల్లో పలుకుబడి సంపాదించింది ! మీటింగుల్లో ఉపన్యాసాలిస్తోంది !- కాలచక్రం గిరున తిరిగింది. తాను శైక్రటరీ అయి అప్పుడే అర్నెల్లు అయింది !- ఈలోగా మహిళామండలి వార్షికోత్సవం వచ్చింది. శాంతకు యెడతెరపిలేకుండ పని తగిలింది. "నాకు తీరికలేదు." చూడండి ! ఎంతపనుందో ! మహిళా మండలి వార్షికోత్సవమువస్తోంది ! దానికియెంత హంగామా చేయాలనుకున్నారు ! పైవూళ్ళనుంచికూడ చాలమందిస్త్రీలు వస్తున్నారు. 'వాళ్ళందరికీవసతులు ఏర్పాటుచేయాలి. అన్ని టికెట్ల ముందుగా చందాలుపసూలుచేయాలి ! మీకేం మీరు మంచంమీద పడుకుని ఆర్చిస్తారు.-" అంటూ తన బాధ్యతను వ్యక్తపరచేది.

ఆమెలోవచ్చిన మార్పుకు ఆశ్చర్యపోయాడు విశ్వం ! కాని సంఘం వూరుకుంటుందా ? ఇలా శాంత నలుగురి తోను కలిసిమెలసి రాత్రనక పగలనక తిరుగుతూంటే అనేక అపోహలకు దారితీసింది ! సంఘం ఆమెను అనుమానించింది ! కొందరు పెద్దమనుష్యులు ఆమెకు ఇతరులతో సంబంధం ఉందని పుకార్లు పుట్టించారు. విశ్వం చెవులకుముందుగా చేరాయి ఆపుకార్లు. భార్యపై అనుమానం అంకురించింది. అదుపాజ్ఞల్లో పెట్ట బోతాడు. విషయం తెలిసికొని శివం వస్తాడు. మందలించబోతాడు.

"చూశావా శివభర్త దుస్తితి ! నీకోసం బెంగపెట్టుకుని కుమిలిపోతున్నాడు. నీకోసం సర్వం త్యాగంచేశాడు.- నీభర్త దిగులుకు నీవేకారణం !- నీభర్త మనోవ్యాధికి

నీవేకారణం :- ప్రస్తుతపు నీ ప్రవర్తన ఫలితం యేమిటో ఆలోచించావా? నీభర్త సంపాదిస్తే నీవుఖర్చుచేస్తున్నావు! ఊళ్ళో యెంత వృతారుగ ఉందో విన్నావా? - అంటూ ఆవేశంలో అనేకాడు.

శాంత అన్యాయంగా తనమీద పడుతున్న యీ అపనిందను భరించలేకపోయింది. కాని ఒక్కసారి వెనక్కుజంకి పశ్చాత్తాపపడింది. తనకు చైతన్యం కల్పించి 'సంఘంలో స్థానం కల్పించినవాడేనా యీ శివం అని జాలిగా చూస్తూ భోరుమన్నది.

“నీమనస్సువూరితే అంతేవాయి! కాస్త ఆలోచించు! నువ్వు చేసినపని! చేస్తున్నపని! ముందు నీభర్త జాగ్రత చూసుకో!” - అంటూ బోధించాడు శివం.

“సంఘం అంటే జంకవను కున్నాను శివం! నువ్వు యింతేనా? నే నవరాధినని నువ్వునమ్మితే మన్నించవూ” అని వేడుకొంది.

“మన్నించేది నేనుకాదు. మందలించడంవరకే నాపని. మన్నించేది నీభర్త. అడుగో చూడు నీకోసం యెలా పరితపిస్తున్నాడో! వెళ్ళు! వెళ్ళి ఆతన్ని వేడుకో క్షమా భిక్ష! అంటూ శివం గబగబ వెళ్ళిపోయాడు.

“శాంతా! కాఫీ!” - అంటూ అరిచాడు విశ్వం! శాంత కళ్ళు తుడుముకొని గబగబ కాఫీతెచ్చి “ఎమండి! ఇదిగో! కాఫీ” - అంటూ అందివ్వబోయింది.

“లే! దూరంగా నన్నుతాకకు! నీవు ఆపవిత్రురాలివి! సంఘంనిన్ను ఆపవిత్రురాలిగ నిర్ణయించింది. నన్నుముట్టుకుని నా పవిత్రతను చెడగొట్టకు.” అని వాపోయాడు విశ్వం.

“ఎమండి! మీరేనా మాట్లాడేది! నేను యేపాపం యెఱుగనండి! - ఆడదాన్ని అర్థంచేసికోలేని యీగ్రుడ్డి

సంఘం నన్నుపార్లంచేసికొని నాకేఅపవాదు అంటకట్టింది. నేనీనాడు పతితను కానన్నా నమ్మలేకుండా ఉన్నారా? - ఎలా నమ్మ గలుతారులెండి! - సంఘపిశాచి మీచెవిలో యిల్లుకట్టుకొని అహోరాత్రులు నాలాటి అమాయక అబల లమీద అపవాదులు అంటకట్టి నూరిపోస్తుంటే అన్నెము పున్నెము యెఱుగని నాలాటి ఆడదాని మాటలు మీరు నమ్ముతారా? నమ్మి నన్ను క్షమిస్తారా! ఏమండీ! -” అంటూ విలపించ సాగింది శాంత! -

“నేను క్షమించలేను. నేను క్షమించినా సంఘం క్షమించదు. సంఘదృష్టిలో నీవుపతితవు. కావున నిన్ను క్షమించి ప్రయోజనంలేదు.

“సంఘం - పాడు సంఘం - పాపిష్టి సంఘం - పదవి యిచ్చింది ఆసంఘమే! - అపవాదు వేసింది ఆసంఘమే - ఆసలు సంఘం ఎక్కడుంది? -

ఆమర్నాడు పత్రికలనిండా యీవార్తలే! - పరమ సాధ్వీలలామ, పత్రివ్రత, మహిళామండలికేక్రబరీ శాంత .... ఆమెకు మా జోహారులు - అపవాదు భరింప లేక తన ఆసువులను సంఘానికి బలిదానమిచ్చిన శాంతకు జోహారులు. పరమ పత్రివ్రత శాంత పవిత్రఆత్మకు దైవము శాంతిని చేకూర్చుగాక! ...” మొదలై నవెన్నిటిన్నో ప్రజలంతా విచారాతిశయంతో చదువుతున్నారు. దూరానఉన్న రేడియోలు గింగురుమంటూ యీలా పాడుతున్నాయి! -

పరువనెడి పాపకూపమున బడి  
బ్రతుకుతెరువె బరువైపోయెడి  
దీనిజనావళి కిక దిక్కేలేదా ||  
ఇదియేనా లోకపుపోకడ  
ఇంతేనా మన మనుగడ || ఇ||

